



बिहार गजट

असाधारण अंक

बिहार सरकार द्वारा प्रकाशित

31 भाद्र 1942 (श10)

(सं० पटना 609) पटना, मंगलवार, 22 सितम्बर 2020

सं० ब0-17/बी0एस0जी0-18/2018-710

वित्त विभाग

संकल्प

21 सितम्बर 2020

विषय:- आगामी तीन वित्तीय वर्षों, यथा 2021-22, 2022-23 एवं 2023-24 तक की बजट पुस्तिकाओं का मुद्रण एवं इसका सी.डी. (राईट कर) उपलब्ध कराने हेतु पश्चिम बंगाल राज्य सरकार के उपक्रम, सर्वश्री सरस्वती प्रेस लिमिटेड, कोलकाता, को बिहार वित्त (संशोधन) नियमावली 2005 के नियम-131 ज्ञ(ङ) के तहत नामांकन के आधार पर प्राधिकृत करने के संबंध में।

संविधान के अनुच्छेद 202 के अधीन प्रत्येक वित्तीय वर्ष के संबंध में अनुमानित प्राप्ति एवं व्यय का विवरण विधान मंडल के समक्ष प्रस्तुत किया जाता है जो “वार्षिक वित्तीय विवरण” कहलाता है। ‘वार्षिक वित्तीय विवरण’ राज्य सरकार का मुख्य बजट दस्तावेज होता है। इसके अतिरिक्त वार्षिक वित्तीय विवरण के पूरक सामग्री के रूप में कई अन्य प्रकार की बजट पुस्तिकाएँ भी आवश्यकतानुसार विधान मंडल के समक्ष प्रस्तुत की जाती हैं। इसमें कई बजट पुस्तिकाओं को प्रस्तुत किया जाना राज्य सरकार का वैधानिक दायित्व भी है। इन बजट पुस्तिकाओं के अतिरिक्त राज्य सरकार की अर्थव्यवस्था एवं विकास को प्रदर्शित करने से संबंधित ‘आर्थिक सर्वेक्षण’ नामक पुस्तिका एवं माननीय वित्त मंत्री के ‘बजट भाषण’ नामक पुस्तिका भी प्रत्येक वर्ष विधान मंडल के समक्ष उपस्थापित की जाती हैं। इन बजट पुस्तिकाओं की शुद्धता एवं गोपनीयता के साथ ससमय छपाई एवं वित्त विभाग को उपलब्धता अति महत्वपूर्ण है।

2. वित्तीय वर्ष 2020-21 तक की बजट पुस्तिकाओं का मुद्रण, सर्वश्री सरस्वती प्रेस, कोलकाता से कराया जाता रहा है एवं बजट पुस्तिकाओं का सी0डी0 (राईट) भी वर्ष 2017-18 के लिए प्राप्त किये गये निविदा एवं क्रय समिति की अनुशंसा के आधार पर बिहार वित्त (संशोधन) नियमावली 2005 के नियम 131 ज्ञ(ख) के अंतर्गत एल-1 दर पर कराया गया। वर्ष 2018-19 में सरस्वती प्रेस लि०, कोलकाता को वर्ष 2017-18 की दर पर ही बजट पुस्तिकाओं का मुद्रण एवं सी0डी0 (राईट कर) उपलब्ध कराने हेतु दिनांक-18.07.2017 को मंत्रिपरिषद की स्वीकृति प्राप्त कर तीन वर्षों के लिए प्राधिकृत किया गया था। उक्त प्रेस द्वारा बजट पुस्तिकाओं का मुद्रण गुणवत्ता एवं शुद्धता के साथ ससमय किया गया।

3. बजट से संबंधित सभी पुस्तिकाओं का मुद्रण अत्यंत गोपनीय ढंग से एवं तय समय सीमा के अन्दर करा कर विधान मंडल में उपस्थापित कराना राज्य सरकार का संवैधानिक दायित्व है। बजट के आंकड़ों की शुद्धता एवं स्पष्टता भी महत्वपूर्ण है। यहां यह भी उल्लेखनीय है कि कतिपय बजट पुस्तिकाओं को अंतिम रूप देने एवं उसे विधान मंडल में उपलब्ध कराने के बीच काफी कम समय उपलब्ध हो पाता है। प्रत्येक वर्ष निविदा के माध्यम से बजट पुस्तिकाओं के मुद्रण एवं सी0डी0 राईट कराने में अनावश्यक विलम्ब होने की संभावना बनी रहती है। साथ ही यह भी संभावना रहती है कि किसी दक्ष प्रतिष्ठान के क्वालीफाई नहीं करने की स्थिति में बजट पुस्तिकाओं का गुणवत्तापूर्ण मुद्रण कार्य ससमय सम्पन्न नहीं हो।

4. उल्लेखनीय है कि बिहार राज्य की बजट पुस्तिकाओं का मुद्रण विगत 20 वर्षों से अधिक समय से पश्चिम बंगाल राज्य सरकार के लोक उपक्रम, सर्वश्री सरस्वती प्रेस लि0, कोलकाता द्वारा किया जाता रहा है। यह प्रतिष्ठान प्रत्येक वर्ष निर्धारित शर्तों का पालन करते हुए मुद्रण-कार्य गोपनीय ढंग से एवं समयबद्ध तरीके से करते हुए बजट पुस्तिकाएँ वित्त विभाग को सुरक्षित रूप से ससमय उपलब्ध कराते आ रहा है।

5. सर्वश्री सरस्वती प्रेस, कोलकाता द्वारा वर्ष 2021-22 से वर्ष 2023-24 तक की बजट पुस्तिकाओं के मुद्रण तथा सी0डी0 राईट करने हेतु प्रस्ताव दिया गया है। इसमें 2017-18 में निर्धारित शर्तों के अधीन एवं L-1 दर पर 8-10% की वृद्धि के साथ वर्ष 2021-22 से वर्ष 2023-24 तक की बजट पुस्तिकाओं के मुद्रण एवं सी0डी0 राईटिंग हेतु प्रति पुस्तक प्रति सी0डी0 दर प्रस्तावित किया गया है। 2017-18 में स्वीकृत L-1 दर तथा वर्तमान प्रस्तावित दर की तुलना निम्नवत है :-

Table-1

S.L. No.	Detail of L-1 per set Budget Book	L-1 Rate for year 2017-18 (in Rs.)	Proposed rate for 2021-22 (in Rs.) 2022-23 & 2023-24 (including GST)	Increase (in Rs.)	Percentage increase over 2017-18
1	2	3	4	5	6
1.	For one set of Budget Book's text pages (on one colour on 80 gsm paper)	1845.00	1995.00	150	8.13
2.	For one set of Budget Book's cover pages (in bi-colour on 300 gsm Art Board)	203.00	220.00	17	8.37
Total	For one set of Budget Book's (other than Budget Speech) Total Rate	2048.00	2215.00	167	8.15
3.	For one set of Budget speech's text pages (in one colour on 130 gsm Art paper)	59.00	65.00	6	10.17
4.	For one set of Budget Speech Book's cover page (in four colour on 300 gsm Art board)	4.95	5.20	0.25	5.05
Total	For one set of Budget Speech Book's Total Rate	63.95	70.20	6.25	9.77
5	C.D. Write	39.00	39.00	00	00
	Grand Total	2150.95	2324.20	173.25	8.05

उपर्युक्त तालिका से स्पष्ट है कि प्रति सेट बजट पुस्तिकाओं, भाषण पुस्तिका के मुद्रण और सी०डी० राइटिंग में सकल वृद्धि दर 8.05% है। यह दर वर्ष 2021-22, 2022-23 तथा 2023-24 के लिए लागू रहेगा।

6. उक्त परिस्थिति में बजट निर्माण के समय निविदा/पुनर्निविदा की प्रक्रियात्मक जटिलताओं में लगने वाले समय की बचत और विधान मंडल में बजट पुस्तिकाओं/सी०डी० राइट का ससमय उपस्थापन की बाध्यता को ध्यान में रखते हुए वित्तीय वर्ष 2017-18 के बजट पुस्तिकाओं के मुद्रण एवं सी०डी० राइट हेतु निविदित शर्तों के अधीन टेबल-1 के कॉलम-2 में अंकित बजट पुस्तिकाओं के मुद्रण एवं सी०डी० राइटिंग के लिए कॉलम-4 में अंकित दर पर आगामी तीन वित्तीय वर्षों, यथा वर्ष 2021-22, 2022-23 एवं 2023-24 के लिए बजट पुस्तिकाओं के मुद्रण/सी०डी० राइट हेतु पश्चिम बंगाल राज्य सरकार के लोक उपक्रम सर्वश्री सरस्वती प्रेस लि०, कोलकाता को बिहार वित्त (संशोधन) नियमावली, 2005 के नियम 131 ज(ड) के तहत नामांकन के आधार पर प्राधिकृत करने हेतु इस प्रस्ताव को दिनांक-08.09.2020 को मंत्रिपरिषद की बैठक में मद संख्या-23 के रूप में सम्मिलित करते हुए राज्य सरकार द्वारा स्वीकृति प्रदान की गयी है।

7. उक्त स्वीकृति वित्तीय वर्ष 2021-22, 2022-23 एवं 2023-24 तक की बजट पुस्तिकाओं के मुद्रण एवं सी०डी० राइट हेतु वर्ष 2017-18 में निविदित शर्तों के अधीन प्रदान की गयी है।

आदेश- आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाए एवं इसकी प्रतिलिपि महालेखाकार, बिहार, पटना को सूचनार्थ भेजी जाय।

आदेश से,
लोकेश कुमार सिंह,
सचिव (संसाधन)।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 609-571+10-डी०टी०पी०।
Website: <http://egazette.bih.nic.in>